


घरपझोड गाउँपालिका

“घ” वर्गको निर्माण व्यवसायी इजाजतपत्र सम्बन्धी (पहिलो संशोधित) कार्यविधि.

२०७९



घरपझोड गाउँपालिका

गाउँ कार्यपालिकाको कार्यालय

जोमसोम, मुस्ताङ

घरपझोड गाउँपालिका

“घ” वर्गको निर्माण व्यवसायी इजाजतपत्र सम्बन्धी (पहिलो संशोधित) कार्यविधि, २०७९

स्थानीय स्तरको विकास निर्माणमा निजी क्षेत्रको ज्ञान र विशेषज्ञतालाई उपयोग गर्न तथा सार्वजनिक खरीदको मुलभूत विशेषताहरूलाई अक्षुण्ण राखी सार्वजनिक निर्माणको क्षेत्रमा पारदर्शिता, स्वच्छता, ईमानदारीता, जवाफदेहिता, विश्वसनीयता तथा भेदभाव रहित प्रतिस्पर्धा तथा श्रोत साधनको उच्चतम उपयोग जस्ता उद्देश्यहरू हासिल गर्न सार्वजनिक निर्माणमा निजी क्षेत्रको सहज पहुँचको लागि स्थानीय सरकार संचालन ऐन, २०७४ को दफा ११ को उपदफा २ को छ (१०) ले दिएको अधिकार प्रयोग गरी घरपझोड गाउँपालिकाले यो कार्यविधि जारी गरेको छ ।

(१) इजाजतपत्र प्राप्त नगरी सार्वजनिक निर्माण कार्य गर्न नहुने: प्रचलित कानूनमा अन्यथा व्यवस्था भएको बाहेक यस कार्यविधि बमोजिम इजाजतपत्र प्राप्त नगरी “घ” वर्गको निर्माण व्यवसायीको नामबाट कसैले पनि सार्वजनिक निर्माण कार्य गर्न गराउन हुँदैन ।

(२) नयाँ इजाजतपत्र सम्बन्धी व्यवस्था: (१) सार्वजनिक निर्माण कार्य गर्न चाहने निर्माण व्यवसायीले अनुसूची-१ बमोजिमको ढाँचामा सार्वजनिक निर्माण कार्य गर्न इजाजतपत्रको लागि यस घरपझोड गाउँपालिकाको कार्यालयमा प्रमुख प्रशासकीय अधिकृत समक्ष दरखास्त दिनु पर्नेछ ।

(२) उपदफा (१) बमोजिम पर्न आएका दरखास्तहरू प्रमुख प्रशासकीय अधिकृतले अनुसूची ५ बमोजिमको योग्यता भए/नभएको सम्बन्धमा तपसिलको ३ सदस्यीय जाँचबुझ समितिबाट जाँचबुझ गराउनु पर्नेछ ।

संयोजक: सिभिल ईन्जिनियर

सदस्य:प्रशासन शाखा प्रमुख

सदस्य: सव ईन्जिनियर

(३) दफा (२) को उपदफा (२) अनुसारको समितिले गरेको सिफारिस सहित प्रमुख प्रशासकीय अधिकृतले इजाजतपत्र प्रदान गर्ने निर्णयका लागि कार्यपालिकाको बैठकमा पेश गर्नुपर्ने छ ।

(४) उपदफा (२) बमोजिम समितिको सिफारिस सहित न्युनतम योग्यता पुगेका निर्माण व्यवसायी फर्म/कम्पनीहरूको इजाजतपत्र कार्यपालिकाको निर्णय बमोजिम घरपझोड गाउँपालिकाको प्रमुख प्रशासकीय अधिकृतले इजाजतपत्र बापत अनुसूची २ बमोजिमको दस्तुर लिई निजलाई अनुसूची ३ बमोजिमको ढाँचामा इजाजतपत्र प्रदान गर्नेछ ।

(३) इजाजतपत्रको अवधि र नवीकरण: (१) दफा २ बमोजिम प्रदान गरिएको इजाजतपत्र दफा ४ बमोजिम खारेज भएको वा प्रचलित कानूनमा अन्यथा व्यवस्था भएको अवस्थामा बाहेक चालु आर्थिक वर्षको अन्यसम्म मात्र मान्य रहनेछ ।

(२) उपदफा (१) बमोजिम इजाजतपत्रको अवधि समाप्त भएका प्रत्येक निर्माण व्यवसायीले इजाजतपत्रको अवधि समाप्त भएको ३ महिना भित्र प्रचलित कानून बमोजिम संघ, प्रदेश र स्थानीय तहलाई तिर्नुपर्ने कर तिरी सकेको प्रमाण स्वरूप सम्बन्धित संघीय/प्रदेश/स्थानीय कर कार्यालयबाट प्राप्त कर चुक्ता प्रमाणपत्र (कम्तीमा अघिल्लो आ.व.मा प्राप्त गरेको), फर्म वा कम्पनीको दर्ता नवीकरण सहित घरपझोड गाउँपालिकामा

* मिति २०७९/०५/१२ गतेको कार्यपालिकाको बैठकबाट दफा (६)(क) थप भएको,

तोकिए बमोजिमको दस्तुर तिरी नविकरण गराउनु पर्नेछ । इजाजत पत्र नविकरण गर्न घरपझोड गाउँपालिकामा कागजात पेश गर्दा अनुसूची ३ बमोजिमको पास बुक भरी अघिल्लो आर्थिक वर्षको सो फर्म वा कम्पनीले आफुले गरेको कार्यहरुको अद्यावधिक विवरण समेत पेश गर्नु पर्ने छ । यसरी अनुसूची ३ बमोजिमको पास बुक विवरण अद्यावधिक नगर्ने फर्म वा कम्पनीको इजाजत पत्र नविकरण गर्न घरपझोड गाउँपालिका बाध्य हुनेछैन ।

(३) उपदफा (२) बमोजिमको म्याद नाघेको छ महिनाभित्र सबै प्रकृया पुरा गरी इजाजतपत्र नवीकरण गराउन चाहने निर्माण व्यवसायीले नविकरण गर्ने माग गरेमा तोकिए बमोजिमको थप दस्तुर लिई प्रमुख प्रशासकीय अधिकृतले इजाजतपत्र नवीकरण गरिदिनेछ ।

(४) ईजाजतपत्र नवीकरण दर्ता किताब घरपझोड गाउँपालिकाबाट निर्माण व्यवसायी फर्म /कम्पनीहरुलाई दिइएको इजाजतपत्रहरुको विवरण स्पष्ट रुपमा खुलाई अनुसूची - २ बमोजिमको ईजाजतपत्र नवीकरण दर्ता किताबमा कार्यालयले लगत राख्नु पर्छ ।

(४) इजाजतपत्रको खारेजी: (१) देहायको अवस्थामा घरपझोड गाउँपालिकाले निर्माण व्यवसायीको इजाजतपत्र खारेज गर्न सक्नेछ:

(क) झुठा विवरण पेश गरी इजाजतपत्र प्राप्त गरेको प्रमाणित भएमा,

(ख) सार्वजनिक निर्माण कार्य गर्ने वा गर्न पाउने उद्देश्यले नेपाल सरकार तथा संगठित संस्थामा झुठा विवरण पेश गरको सम्बन्धित निकायबाट लेखि आएमा,

(ग) सार्वजनिक निकायसंग भएको सम्झौता बमोजिम कार्य सम्पन्न नगरेको वा सम्झौताको गम्भिर उल्लंघन भएको सम्बन्धित निकायबाट लेखि आएमा ।

(२) उपदफा (१) बमोजिम इजाजतपत्र खारेज गर्नु अघि सम्बन्धित निर्माण व्यवसायीलाई स्पष्टीकरण पेश गर्न मनासिब माफिकको मौका दिइने छ ।

(३) दफा ३ को उपदफा (३) बमोजिमको म्यादभित्र नवीकरण नभएको इजाजतपत्र स्वतः खारेज हुनेछ ।

(४) उपदफा (१) वा (३) बमोजिम इजाजतपत्र खारेज भएकोमा घरपझोड गाउँपालिकाले त्यसको जानकारी सम्बन्धित फर्म वा व्यक्ति वा कम्पनी दर्ता गर्ने कार्यालयलाई दिनेछ ।

(५) इजाजतपत्रको प्रतिलिपी दिने व्यवस्था: कुनै निर्माण व्यवसायीले इजाजतपत्र हराए वा नासिएको कारणबाट इजाजतपत्रको प्रतिलिपी पाउन निवेदन गरेमा तोकिए बमोजिमको दस्तुर लिई इजाजतपत्रको प्रतिलिपी दिनु पर्नेछ ।

(६) नामसारी गर्ने व्यवस्था: कुनै फर्म वा कम्पनी सो फर्म वा कम्पनीको प्रोप्राइटरले विक्री गर्न चाहेमा वा अन्य व्यक्तिले खरिद गर्न चाहेमा खरिद गर्ने प्रोप्राइटरले अनुसूची ४ बमोजिमको व्यवस्थापन र तोकिए बमोजिमको राजश्व दाखिला गरेपछि इजाजतपत्र नामसारी गरिदिनु पर्नेछ ।

***(६)(क) ठाउँसारी सम्बन्धी व्यवस्था:-** अन्यत्र निकायमा दर्ता भएका "घ" वर्गको निर्माण व्यवसायीले यस घरपझोड गाउँपालिकामा ठाउँ सारी गर्न चाहेमा दर्ता भएको निकायबाट सिफारिस गरिको पत्रसाथ निर्माण

व्यवसायी दर्ताको सकल/छायाँप्रति फाईल राखी निवेदन पेश गरेमा तोकिएको शुल्क लिई ठाउँ सारी गर्न सकिने छ ।

(७) प्रचलित कानून बमोजिम हुने: यस कार्यविधिमा लेखिए जति यसै बमोजिम र अन्यको हकमा प्रचलित कानून बमोजिम हुनेछ ।

(८) बचाउ: यस अघि प्रचलित कानून बमोजिम दर्ता भएका ठेक्का वन्दोवस्ती सम्बन्धी फर्म तथा कम्पनीहरूलाई दिइएको इजाजतपत्रहरू यसै कार्यविधि बमोजिम दिइएको मानिनेछ ।

अनुसूची -१

कार्यविधिको दफा (२) को उपदफा (१) संग सम्बन्धित
ईजाजतपत्रको लागी दिइने दरखास्त

दरखास्तवालाको फोटो

बिषय: ईजाजतपत्र पाउँ भन्ने बारे ।

श्रीमान् प्रमुख प्रशासकीय अधिकृतज्यू,

घरपझोड गाउँपालिका,

गाउँ कार्यपालिकाको कार्यालय,

जोमसोम, मुस्ताङ ।

यस घरपझोड गाउँपालिकाको "घ" वर्गको निर्माण व्यवसायी ईजाजतपत्र सम्बन्धी कार्यविधि २०७७ बमोजिम सार्वजनिक निर्माण कार्य गर्नका लागि ईजाजतपत्र पाउँन निम्न विवरण भरी यो दरखास्त पेश गरिएको छ ।

१. दरखास्त पेश गर्ने फर्म वा कम्पनीको

नाम:

ठेगाना:

पोष्टबक्स:

टेलिफोन नं.:

फ्याक्स नं.:

ईमेल:

२. फर्म वा कम्पनीको प्रकृति:

प्राइभेट लिमिटेड कम्पनी	
पब्लिक लिमिटेड कम्पनी	
एकलौटी	
साझेदारी	

३. सम्पर्कको लागि फर्म वा कम्पनीको आधिकारीक व्यक्तिको

नाम:

ठेगाना:

पोष्टबक्स:

टेलिफोन नं.:

फ्याक्स नं.:

ईमेल:

४. फर्म वा कम्पनीको विवरण

दर्ता नं.:

दर्ता मिति:

अधिकृत पूँजी:

जारी पूँजी:

दर्ता गर्ने कार्यालयको नाम र ठेगाना:

५. ईजाजतपत्र लिन चाहेको वर्ग: "घ"

६. सामुहिकरण हुन चाहेको समूह:

७. आर्थिक श्रोत विवरण:

	रकम	वित्तीय संस्था/बैंकको नाम
स्थायी ओभरड्राफ्ट		
मुद्दती खाता		
चलती खाता		
बचत खाता		

* मिति २०७९/०५/१२ गतेको कार्यपालिकाको बैठकबाट दफा (६)(क) थप भएको,

उल्लेखित विवरण बाहेक अन्य विवरण भए छुट्टै पेश गर्न सकिनेछ ।

८. कामदारको विवरण

(क) प्राविधिक:

(ख) अप्राविधिक:

(ग) अन्य:

प्राविधिक कर्मचारीको Certificate को प्रतिलिपी तथा निजको मञ्जुरीनामा पेश गर्नुपर्नेछ ।

९. आफ्नो स्वामित्वमा रहेको निर्माण सम्बन्धि साधन मेशिनको औजारको विवरण:

सि.नं.	नाम तथा विवरण	दर्ता नं.	क्षमता संख्या	मूल्य	खरिद मिति	अन्य व्यहोरा

द्रष्टव्य: यस विवरणमा उल्लेखित सवारी साधन तथा मेशिनरी औजारहरुको स्वामित्वको कागजबाट दर्ता प्रमाणपत्र उक्त मेशिनरी औजारहरु चालु हालतमा रहेको छ भने मेकानिकल ईन्जिनियरद्वारा प्रमाणित भएको हुनुपर्छ ।

१०. यस अघि सम्पन्न गरेको कामको विवरण:-

सि.नं.	निर्माण सम्बन्धि कामको प्रकृति	काम गरेको साल	रकम	ठेक्कादाता कार्यालयको नाम	कामको अवस्था, प्रगति प्रतिशतमा

११. करचुत्ता गरेको प्रमाणपत्र:-

(क)

(ख)

(ग)

यस दरखास्त फाराममा उल्लेखित सम्पूर्ण व्यहोरा ठिक साँचो छ । झुठा ठहरे कानुन बमोजिम सहुँला बुझाउँला ।

निर्माण व्यवसायीको छाप

दरखास्तवालाको:-

दस्तखत:

नाम, थर:

ठेगाना:

मिति:

सम्पर्क मो.नं./टे.फो.नं. :

* मिति २०७९/०५/१२ गतेको कार्यपालिकाको बैठकबाट दफा (६)(क) थप भएको,



अनुसूची -२

कार्यविधिको दफा (२) को उपदफा (१) र दफा (३) को उपदफा (३) संग सम्बन्धित

घरपझोड गाउँपालिका
गाउँ कार्यपालिकाको कार्यालय
जोमसोम, मुस्ताङ ।

गण्डकी प्रदेश, नेपाल

ईजाजतपत्र

ईजाजतपत्र नं.....

मिति:.....

“घ” वर्गको निर्माण व्यवसायी इजाजतपत्र सम्बन्धि कार्यविधि, २०७७ को दफा (२) को उपदफा (४) वमोजिम निर्माण व्यवसाय गर्न स्थित कार्यालय भएको..... फर्म वा कम्पनीलाई इजाजतपत्र प्रदान गरिएको छ ।

“घ”

ईजाजतपत्र दिनेको:

दस्तखत:

नाम:

पद:

मिति:

कार्यालय:

नवीकरण गर्ने कार्यालयको नाम	नवीकरण गरेको मिति	नवीकरण बहाल रहने अवधि	नवीकरण दस्तुर भौचर नं. र मिति	नवीकरण गर्ने अधिकारीको दस्तखत

ईजाजतपत्र नवीकरण दर्ता किताब

घरपझोड गाउँपालिका,
गाउँ कार्यपालिकाको कार्यालय, जोमसोम, मुस्ताङ ।

निर्माण व्यवसायको नाम ठेगाना:

व्यवसाय दर्ता नं.:

व्यवसाय दर्ता मिति:

ईजाजतपत्र नं.:

प्रो.....

वर्ग:- "घ"

सि.नं.	नवीकरण भएको मिति	ईजाजत पत्र नवीकरण दस्तुरको रसिद नं.	नवीकरण दस्तुर	दस्तुर बुझाएको मिति	नवीकरण बहाल रहने अवधि	नवीकरण गर्ने अधिकारीको दस्तखत	कैफियत

* मिति २०७९/०५/१२ गतेको कार्यपालिकाको बैठकबाट दफा (६)(क) थप भएको,

निर्माण व्यवसायीबाट भएका सार्वजनिक निर्माण कार्यको अभिलेख विवरण (पासबुक)

* मिति २०७९/०५/१२ गतेको कार्यपालिकाको बैठकबाट दफा (६)(क) थप भएको,

अनुसूची - ४

“घ” वर्गको निर्माण व्यवसायीको लागि आवश्यक योग्यता

१. आर्थिक क्षमता: कम्तीमा रु. पाँच लाख रुपैयाको चालु पूँजी देखाई उद्योग विभाग वा घरेलु तथा साना उद्योग कार्यालयमा दर्ता भएको हुनु पर्नेछ ।

२. मुख्य जनशक्ति विवरण: मान्यता प्राप्त शिक्षण संस्थाबाट सिभिल इन्जिनियरीड विषयमा कम्तीमा प्रमाणपत्र तह उत्तीर्ण एक जना प्राविधिक, कुनै पनि विषयमा प्रमाणपत्र तह उत्तीर्ण एक जना प्रशासनिक र वाणिज्य शास्त्र/अर्थशास्त्रमा प्रमाणपत्र तह उत्तीर्ण एक जना जनशक्तिको सेवा पूरा समय प्राप्त हुने व्यवस्था हुनु पर्नेछ ।

३. मेशीन र उपकरण:

(क) ट्रिपर वा टयाक्टर: एक थान

(ख) मिक्सर: एक थान

(ग) Theodolite /Level Machine/total station: एक थान

(घ) वाटर पम्प: तीन थान

(ङ) भाइब्रेटर: तीन थान

नामसारी सम्बन्धमा:

१. कम्पनी दर्ता भएको निकायबाट कम्पनीको स्वामित्व नामसारी गरेको प्रमाणपत्रहरू,
२. आन्तरिक राजस्व विभाग/कार्यालयमा पुरानो दर्ताको कर चुक्ता प्रमाणपत्र नयाँ कम्पनीको करदाता प्रमाणपत्र ,
३. यस कार्यविधि अनुसार दर्ता भएका ईजाजत पत्र नामसारी गर्नु पर्ने भएमा कार्यविधिमा उल्लेखित दर्ता गर्दाका उपकरण तथा जनशक्ति हस्तान्तरण भएको कागजतजात वा कार्यविधिमा व्यवस्था गरे अनुसारको जनशक्ति वा उपकरण,
४. निर्माण व्यवसायी ऐन, २०५५ अनुसार दर्ता हुँदा भएका निर्माण व्यवसायीको हकमा नामसारी गर्नु परेमा निर्माण व्यवसायी ऐन, २०५५ अनुसार दर्ता हुँदा पेश गरे बमोजिमका जनशक्ति र उपकरण पेश गर्नुपर्नेछ ।

द्रष्टव्य:

१. मेशिन र उपकरणको बीमा गरेको कागजातहरू पेश गर्नु पर्नेछ ।
२. माथि उल्लिखित यान्त्रिक उपकरणहरू ठीक अवस्थामा भएको कुरा मेकानिकल ईन्जिनियरीड विषयमा कम्तीमा स्नातक तहको शैक्षिक योग्यता भएको नेपाल ईन्जिनियर्स एसोसिएशनको सदस्यता प्राप्त मेकानिकल ईन्जिनियरले प्रमाणित गरेको हुनु पर्नेछ ।
३. माथि उल्लिखित यन्त्र उपकरणहरू दर्ता भएको मितिले घटीमा दुई वर्षसम्म बेचबिखन गर्नपाइने छैन ।
४. पन्ध्र वर्ष भन्दा बढी पुरानो यन्त्र उपकरणहरू निर्माण व्यवसायीको स्तर बृद्धि तथा नयाँ दर्ता हुने प्रयोजनको लागि मान्य हुने छैन ।
५. फर्म वा कम्पनीको कार्यालय आफ्नै स्वामित्वको घर वा जग्गामा स्थापना गरिएको भएमा त्यस्तो घर वा जग्गाको जग्गाधनी प्रमाणपत्र र सम्पत्ति कर वा भूमिकर (एकिकृत सम्पत्ति कर) तिरेको रसिद र घर जग्गा भाडामा भएमा सम्पत्ति कर वा भूमिकर (एकिकृत सम्पत्ति कर) र घर बहाल कर तिरेको रसिदको प्रमाणित प्रतिलिपी ।
६. जे. सि. वि. एक थान । (औचित्यताको आधारमा)

* मिति २०७९/०५/१२ गतेको कार्यपालिकाको बैठकबाट दफा (६)(क) थप भएको,

अनुसूची - ५

कार्यविधिको दफा (३) को उपदफा (२) संग सम्बन्धित

श्रीमान् प्रमुख प्रशासकीय अधिकृत ज्यू,
घरपझोड गाउँपालिका, गाउँ कार्यपालिकाको कार्यालय,
जोमसोम, मुस्ताङ ।

बिषय:- ईजाजत –पत्र नविकरण गरी पाऊ भन्ने बारे ।

यस घरपझोड गाउँपालिका कार्यालयको कार्यविधि २०७७ बमोजिम निर्माण व्यवसाय सन्चालन गर्ने ईजाजतपत्र नविकरण गर्नको लागि देहाए बमोजिम विवरण खुलाई यो दरखास्त पेश गरेको छु ।

१. निर्माण व्यवसायको (फर्म वा कम्पनी) को

- (क) नाम :-
- (ख) ठेगाना :-
- (ग) पोष्ट बक्स नं. :-
- (घ) टेलिफोन नं. :-
- (ङ) फ्याक्स नं. :-
- (च) ईमेल :-

२. निर्माण व्यवसायको दर्ता गर्ने कार्यालयको

- (क) नाम :-
- (ख) ठेगाना :-

३. निर्माण व्यवसायको

- (क) प्रमाणपत्र नं. :-
- (ख) दर्ता मिति :-
- (ग) ईजाजतपत्र नं. :-
- (घ) ईजाजतपत्र जारी भएको मिति :-
- (ङ) ईजाजतपत्र जारी गर्ने कार्यालय :-

४. (क) नेपाल निर्माण व्यवसायी महासंघको

- (क) सदस्यता नं. :-
- (ख) नविकरण मिति :-

५. ईजाजतपत्र नविकरण दस्तुर/थप बापत

रु.....अक्षरूपी..... जम्मा गरेकोबैंकको सकल
भौचर/कम्प्युटर रसिद नं. सकल यसैसाथ संलग्न छ ।

७. यस दरखास्त फाराममा उल्लेखित सम्पूर्ण व्यहोरा ठीक छ । झुठा ठहरे कानुन बमोजिम सहुँला बुझाउँला ।

निर्माण व्यवसायको छाप



निर्माण व्यवसायको तर्फबाट दरखास्त दिनेको

नाम :-

पद :-

दस्तखत :-

मिति :-

* मिति २०७९/०५/१२ गतेको कार्यपालिकाको बैठकबाट दफा (६)(क) थप भएको,

अनुसूची - ६

कार्यविधिको दफा (३) को उपदफा (२) संग सम्बन्धित

"घ" वर्गको ईजाजतपत्र नवीकरण गर्दा पेश गर्नुपर्ने कागजतहतहरू:

१. निवेदकको तोकिए बमोजिमको निवेदन ।
२. उद्योग दर्ता प्रमाणपत्र /PAN दर्ता प्रमाणपत्रको प्रमाणित प्रतिलिपी ।
३. कर चुक्ता प्रमाणपत्रको प्रतिलिपी ।
४. एकिकृत कर वा सम्पत्ति कर वा भूमि कर तिरेको रसिदको प्रमाणित प्रतिलिपी ।
५. घर भाडामा लिएको भए घर बहाल कर तिरेको रसिदको निस्सा र कम्तीमा २ वर्ष घरभाडा लिएको सम्झौता पत्र ।
६. प्रोपाईटर वा संचालकको नागरिकताको प्रतिलिपी ।